

## ٹھیلوں پر فروخت ہونے والی اشیاء میں استعمال ہونے والے تیل اور دیگر اشیاء کی باقاعدہ جانچ کرائی جائے: اتل گرگ

- لکھنؤ: ۸ فروری ۲۰۱۹ء

وزیر مملکت برائے غذائی تحفظ اور ادویہ انتظامیہ جناب اتل گرگ نے محکمہ غذائی تحفظ کے افسران کو ہدایت دی کہ ٹھیلوں پر فروخت ہونے والی اشیاء میں استعمال ہونے والا تیل دیگر غذائی اشیاء کی باقاعدہ جانچ کرتے ہوئے انتباہ جاری کیا جائے۔ انہوں نے کہا کہ صحت اور صفائی کے بارے میں لوگوں کو بیدار کیا جائے اور ان ٹھیلوں پر محکمہ کے علاقائی افسر کا واٹس آپ نمبر اور ٹول فری نمبر درج ہو، جس سے عوام گندگی والے وینڈر کی شکایت آسانی سے کر سکے۔

وزیر مملکت نے کہا کہ سڑک کنارے ٹھیلوں پر غذائی اشیاء فروخت کی جاتی ہے اور کھانے کے بعد دونه یا کاغذ کی پلیٹوں کو سڑک اور نالی میں پھینک دیا جاتا ہے۔ انہوں نے کہا کہ ہر وینڈر اور ٹھیلہ مالک کو ایک کوڑا دان پاس میں رکھنے کے لیے ضابطہ بنا دیا جائے۔ تاکہ صفائی کے ساتھ ساتھ لوگوں کی صحت پر بھی منفی اثر نہ پڑے۔

جناب اتل گرگ کی ہدایت پر کمشنر غذائی تحفظ اور ادویہ انتظامیہ محترمہ منستی ایس نے اس ضمن میں ریاست کے سبھی متعلقہ افسران کو ہدایت جاری کر دی ہے۔ محکمہ کا ٹول فری نمبر درج کرانا یقینی بنایا جائے تاکہ عوام بھی گندگی کرنے والے وینڈر اور ٹھیلہ مالک کی شکایت کر سکے۔

☆☆☆☆☆